

एकात्मिक बाल विकास सेवा योजने अंतर्गत कार्यरत
अंगणवाडी सेविका व मदतनीस यांना सानुग्रह
अनुदान लागू करण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२४/प्र.क्र.१३०/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- २४ सप्टेंबर, २०२४

वाचा :- १) मा. मंत्रीमंडळाच्या दिनांक २३ जुलै, २०२४ रोजीच्या बैठकीमधील निर्णय
२) सार्वजनिक आरोग्य विभाग शासन निर्णय क्र. प्रशामा-१२२३/प्र.क्र.४७१/आरोग्य-७,
दिनांक २६ ऑगस्ट, २०२४.

प्रस्तावना:-

एकात्मिक बाल विकास सेवा योजनेमधील अंगणवाडी सेविका व अंगणवाडी मदतनीस यांच्या कामाचे स्वरूप विचारात घेऊन त्यांचा कर्तव्य बजावत असताना अपघाती मृत्यू झाल्यास रुपये १० लक्ष व कायमस्वरूपी अपंगत्व आल्यास रुपये ५ लक्ष एवढे सानुग्रह अनुदान लागू करण्याचा निर्णय मा. मंत्रीमंडळाच्या दिनांक २३ जुलै, २०२४ रोजीच्या बैठकीमध्ये घेण्यात आला आहे. त्यानुषंगाने यासंदर्भातील आदेश निर्गमित करण्याची बाब विचाराधीन होती.

शासन निर्णय :-

एकात्मिक बाल विकास सेवा योजनेतर्गत राज्यातील अंगणवाडी सेविका व अंगणवाडी मदतनीस यांचा कर्तव्य बजावत असताना अपघाती मृत्यू झाल्यास रुपये १० लक्ष व कायमस्वरूपी अपंगत्व आल्यास रुपये ५ लक्ष इतक्या रकमेचे सानुग्रह अनुदान लागू करण्यास मान्यता देण्यात येत आहे.

२. सदर निर्णय दिनांक १ एप्रिल, २०२४ पासून लागू राहील.
३. आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांनी वरीलप्रमाणे सानुग्रह अनुदानास पात्र ठरणा-या अंगणवाडी कर्मचा-यांची माहिती क्षेत्रीय यंत्रणांकडून प्राप्त करून घेऊन त्याप्रमाणे निधीची मागणी शासनास सादर करावी.
४. सदर प्रयोजनाकरिता नवीन लेखाशीर्ष कार्यान्वित करून त्यामध्ये त्या त्या वर्षात आवश्यक ती तरतूद विहित पद्धतीने अर्थसंकल्पित करण्यात येईल. त्यानुसार सदर लेखाशीर्षातर्गत उपलब्ध करून देण्यात येणा-या तरतुदीमधून सानुग्रह अनुदानाचा खर्च भागविण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९२४१८५८३१३८३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)

सह सचिव, महाराष्ट्र शासन

प्रति,

- १) मा. मुख्यमंत्री महोदयांचे अपर मुख्य सचिव, मंत्रालय, मुंबई,
- २) मा. उपमुख्यमंत्री (गृह) यांचे सचिव, मंत्रालय, मुंबई,
- ३) मा. उपमुख्यमंत्री (वित्त) यांचे सचिव, मंत्रालय, मुंबई,
- ४) मा.मंत्री, महिला व बाल विकास यांचे खाजगी सचिव, मंत्रालय, मुंबई,
- ५) मा. मुख्य सचिव यांचे वरिष्ठ स्वीय सहायक, मंत्रालय, मुंबई
- ६) अ. मु. स. / प्र. स. / सचिव, सर्व मंत्रालयीन विभाग यांचे स्वीय सहायक, मंत्रालय, मुंबई,
- ७) आयुक्त, एकात्मिक बाल विकास सेवा योजना, रायगड भवन, नवी मुंबई,
- ८) महासंचालक, माहिती व जनसंपर्क महासंचालनालय, मंत्रालय, मुंबई,
- ९) महालेखापाल, महाराष्ट्र-१/२ (लेखा व अनुज्ञेयता) / (लेखा परिक्षा), मुंबई / नागपूर,
- १०) सर्व जिल्हाधिकारी,
- ११) सर्व मुख्य कार्यकारी अधिकारी, जिल्हा परिषद,
- १२) अधिदान व लेखा अधिकारी, मुंबई,
- १३) निवासी लेखापरिक्षा अधिकारी, मुंबई,
- १४) सर्व विभागीय उपायुक्त (महिला व बाल विकास),
- १५) सर्व जिल्हा कार्यक्रम अधिकारी (म व बा. वि.), जिल्हा परिषद,
- १६) सर्व बाल विकास प्रकल्प अधिकारी (ग्रामीण / आदिवासी / नागरी),
- १७) निवड नस्ती -का-६.